



రేపటి మనిషి

నాకు భగవంతం చిన్నప్పట్నుంచీ తెలుసు. అతన్నాతోపాటు కొన్నేళ్లు చదివాడు. మా యింటి దగ్గరే అతనిల్లు. అతనుంటున్న యిల్లు చాలా పాతదవటం మూలంగా శిథిలావస్థలో వున్నట్టువుపిస్తుంది. అయితే ఆ యిల్లు గట్టిదిగనుక యింకా అలా నిలబడి వున్నది. భగవంతానికి ఆ యిల్లంటే చిరాకు. అందుచేత అతను ఎక్కువ కాలాన్ని రోడ్డుమీద స్నేహితుల్తోనే గడుపుతూండేవాడు. భగవంతానికున్న కొన్ని కోరికల్లో మొదటిది అందమైన యిల్లు!

ఆదివిఘ్నం



భగవంతం వాళ్ల నాన్న పెద్ద ఉద్యోగి కాడు. మా వూళ్లోనే వున్న లాయరు వెంకటరత్నం చౌదరిగారి కాయన గుమాస్తా. వెంకటరత్నం చౌదరిగారికి మా వూళ్లో పెద్ద పలుకుబడి వున్నది. గొప్ప ఆస్తివరుడు. వెంకటరత్నం చౌదరిగారంటే భగవంతానికి మంట.

అతన్నాతో అనేవాడు-

'మా నాన్నకి నేను కొడుగ్గా వుట్టవలసిన వాడిని కానేకాదు. నా దురదృష్టం కొద్దీ నేనిక్కడింట్లో పురుగునైపుట్టాను. అవునా సుబ్బారావు- నేనేగనక వెంకటరత్నంగార్లాటి జాతి మనుషులకి పుట్టినట్టయితే సాక్షాత్తూ స్వర్గంలోని దేవతలు నాకు దాసోహమనేవారు. ఖర్మ కాపోతే ఏమిటిది? దేవుడు నన్ను దీనాతిదీనుడని కమ్మని దీవించాడు. చూడబ్బాయ్- ఇంత వయసాచ్చినా అనుభవించే రాత నోచుకోలేకపోయాను. నేనిప్పట్నుంచే కొన్ని ప్రయోగాలు ప్రారంభించాను. నా చుట్టూతా తిరిగే గొప్ప మిత్రులంతా వొట్టి దద్దమ్ములు. ఆ ఫూల్స్ ద్వారానైనా నేను వెలుగులోకి రావాలేగాని, అప్పుడు నా నిజస్వరూప మేమిటో నువ్వు ఖచ్చితంగా చూడగలవు.'

భగవంతానికి గొప్పవాళ్లమీద భయభక్తుల్లేకపోగా వివేకమైన 'కసి' వున్నది. నేను గొప్పవాడిని కాదు గనక అతన్నాకీ విషయాలన్నీ నిర్భయంగా చెబుతూండేవాడు. అతనలా చెబుతున్నప్పుడు నాకు భయంగానూ వుండేది.

భగవంతానికున్న చొరవగానీ, ధైర్యంగానీ నాకు లేవు. నేనుత్త గంగిరెడ్డు మనిషినని మా వాళ్లతోపాటు వరాయివాళ్లు గూడా వొప్పేసుకున్నారు. అందుచేత నేను ప్రమాదమైన జంతువునికాదు. చాలా మామూలు మనిషిని!

ఇక్కడే నేనో ఉదంతం చెప్పదలిచాను.

నాకిది బాగా గుర్తు. ఆ ఏడాది మేమంతా డిగ్రీ క్లాసులో ఆఖరి సంవత్సరం చదువుకుంటున్నాము. పరీక్షలు దగ్గరపడటం మూలంగా చాలా కష్టపడి చదువుకుంటున్నాము. ఆ రోజుల్లో ఓనాటి రాత్రి పదకొండుగంటల క్వాబోలు భగవంతం తమ్ముడు చిన్నా నా దగ్గరకొచ్చి అన్నాడు.

'మీరు తొందరగా మా యింటికి రావాలి సుబ్బారావుగారూ!'

కారణం అడక్కుండానే అతనే చెప్పకొచ్చాడు.

'అన్నయ్య ఏడుస్తున్నాడు. నాన్న కారణం అడుగుతే చెప్పడం లేదు. మా యింట్లో ఎవరడిగినా ఏమీ చెప్పకుండా ఏడుస్తున్నాడు. మిమ్మల్ని వెంటబెట్టుకురమ్మని నాన్న నన్ను పంపాడు. రండి తొందరగా.'

నేను ఆశ్చర్యపోయాను. సాధారణంగా భగవంతం ఏడవడు. చిన్న చిన్న విషయాల నతను పట్టించుకోడసలు. ఏదో పెద్ద ఉవద్రవం

కలిగిందేమోనని నేను భయపడ్డాను.

భగవంతుడు వాళ్ల వాన్న నన్ను చూస్తూనే కళ్లు తుడుచుకుని అన్నాడు-

'రా, బాబా! నీ కోసవే చూస్తున్నాను. అదుగో, ఆ దక్షిణం గదిలో వాడున్నాడు. వెధవ, వసిపిల్లాడిలా ఏదేదీ యిప్పుడే కొంచెం కుదుటపడ్డాడు. వెళ్లు బాబూ, వెళ్లు. వెళ్లి వాడి వోదాల్సి కారణం కనుక్కో. ఫర్వాలేదు. వాడికేం కావాలివా నేనున్నాను. కొండమీది కోతినైనా వరే తీసుకోస్తాను. వాడికేం కావాలో కనుక్కో. వాడేం కోరినా ఫర్వాలేదు. నేనున్నాను. అంతేగాని, నేను బ్రతికుండగా వాడు ఏదేండుకు వీల్లేదని చెప్పు. నేనది సహించలేను. వాడు ఏడవకూడదు సుబ్బారావు, వాడు ఏడవకూడదు. వాడికోసం వేచేమైవా చేస్తాను. అలా అని వాడికి గ్యారంటీ యివ్వు. తొందరగా వెళ్లు నాయనా...'

ఆయనీ రకంగా చాలాసేపు మాటాడినప్పుడు నా మనసు చివుక్కుమన్నది. ఆయనకి భగవంతుడు మీద గల వాత్సల్యాన్ని వేవెంతో శ్లాఘించాను. కానీ, ఆ వాత్సల్యానికి గూడా ఒక హద్దుండాలి. ఒక రాజకుమారుడు బంగారు ఏనుగు కావాలని గారాం చేసినప్పుడు, రాజమాత ఎంతో ముచ్చటపడి, ఆ ఏనుగుని తెప్పించినంత

'స్థితి'లో ఆయనకున్న ఆవేశాన్ని ప్రదర్శించారే తప్ప- భగవంతుని మెప్పించేందుకు ఆయన 'హోదా' వాడుక చేస్తుండేకాదు ఎప్పుడూ అనుకుంటూ వుండాలి.

'అయ్యో వీడడు గుమాస్తాగారూ! ఏమిటి సార్ మీరు చూడండి. భగవంతుడు మీకు కొడుకైతే కాదుగాని అతని హోదాగల కోరికలు మీకు ఏదీ ఉన్నాయి. అతని భరించడం మీలాటి అబ్బాయిలే చాలాచేసి కాదులేండి. భగవంతునికి తృప్తి విలువ తెలీదు సార్! అందుచేత భగవంతుడు ఈ జన్మకి సుఖపడడని చెప్పి నేను రాసిస్తాను. హైకోర్టులోనే కాదు, సుప్రీం కోర్టుకు వెళ్లినా దానికి తిరుగులేదంటే! మీరేం బుర్ర పాడుచేసుకోవద్దుగానీ, వొదిలేయండి. ఎవడికెంత రాసిపెట్టి వుందో అంతే జరుగుతుంది!'

నేను భగవంతుడు గదిలోకి వెళ్లాను. భగవంతుడు ఓ కిటికీ దగ్గర కూర్చుని మొహాన్ని కిందికి వంచి నేలని చూస్తున్నాడప్పుడు. మనుషుల్ని కృంగదీసే చింతనంతా అతనొక్కడే కలిగినట్టున్నాడు. శోకమయమైన నగరాన్ని

కళ్లారా చూచి వొచ్చి మనసుని పాడుచేసుకున్న సిద్ధార్థుడు వెంటనే గుర్తుకొచ్చాడు నాకు. అవుతే, ఒక్కమాట మాత్రం నిజం. ఆరు నూరయ్యేది, నూరు ఆరయ్యేది భగవంతుడు సన్యసించడు. అందుచేత నేనింకా ధైర్యంగా వున్నాను.


అతను తలెత్తి చూశాడు. మళ్లీ వెంటనే తల దించేశాడు. తలుపు దగ్గరగా వేసి అతని దగ్గరికి వెళ్లి కూర్చున్నాను. నేనతన్ని ఓదార్చలేదు. నాకో అనుమానం కలిగింది. అందుచేత అడిగాను.

'బాగా చదివావా భగవంతుం?'

అతను తలవూపాడు.

'మరెందుకీ దిగులు?'

అప్పుడు భగవంతుడు నావేపు సూటిగా చూసి అన్నాడు.



హృదయరోగులకు శుభవార్త!

బై పాస్ ప్రజరీలు చేసేటప్పుడు చర్మం ముక్కలు కావలసివస్తుంది. అప్పుడు ఆ రోగుల తొడలు, కాళ్ల నుంచి చర్మాల ముక్కలు తీసుకుని కుడుతుంటారు. ఇప్పుడు పరిశోధనశాలల్లో రూపొందినస్తున్న కృత్రిమచర్మాల ముక్కలతో ఆ పని చేయవచ్చునంటున్నారు నిపుణులు. వీరు తయారు చేసిన ఆ ముక్కలు, ఆపరేషన్ల కోసం మాటిమాటికీ తొడల చర్మాలు వాడిన రోగులకు బాగా పనికొస్తాయి.

'నేను పరీక్షలు గురించి దిగులు పెట్టుకున్నానని నువ్వెందుకనుకున్నావనలు?'

'నా మనసు కదొక్కటే తోచిందిప్పుడు.'

'అందుక్కాదు సుబ్బారావు! పరీక్షలు గురించి నేనెప్పుడూ దిగులు పెట్టుకోను. నా జీవితం గురించి నాకు దిగులెక్కువ. నిజం చెప్పరా, నేను భవిష్యత్తులో బాగుపడి వెలిగిపోగలనా? నాకంత అదృష్టం వుందా? చెప్పు సుబ్బారావు!'

నాకప్పుడు కోవమొచ్చింది. అందుచేత నేను కటువుగా అన్నాను.

'అందుకే నీతో స్నేహం చేయడమంటే నాకు చెడ్డ చిరాకు. ఎదుగూబొదుగూలేని నూర్రూపాయల గుమాస్తాలాగా ఇప్పట్నుంచే నీకెందుకంత దిగులు? ప్రస్తుతం మనం చదువుకుంటున్నాం. మన ముందు నిచ్చెనలూ, పామునోళ్లు వున్నాయి. ఈ వైకుంఠపాళిలో మనం నిచ్చెనే ఎక్కుతామో, పాము నోటనే బడతామో యిప్పుడే ఆలోచించకూడదు. ఇప్పుడు మనం చేయవలసింది ఒక్కటే- పుస్తకపారాయణం. ఈ కర్తవ్యం ముందు

కానివ్వు. తర్వాత దాని గురించి తర్వాత ఆలోచిద్దాం. ఇటు చూడు భగవంతుం! నీకంటే నాదేం పొడిచేసే జాతకం కాదు గదా! నన్ను చూడు. నిమ్మకి నీరెత్తినట్టు నేనెంత ప్రశాంతంగా బతుకుతున్నానో, నాలాగా నువ్వెందుకుండలేవా?'

భగవంతుడు నా మాటకి అడ్డు తగిలాడు.

'నువ్వు, నీలాటివాళ్లంతా ఫూల్స్, ఫూల్స్. నేను ఫూల్ని కాదు. నేను 'రేపటి మనిషి'ని. కొన్ని పదుల సంవత్సరాల ముందర మనిషిని! నా కోసం, ఆ కాలాన్ని బంగారం చేసుకునేందుకు నేనిప్పట్నుంచే ప్రయత్నించాలి. అవునా, అలాటి దిప్పడేమయిందో తెలుసా సుబ్బారావు...'

అ త ని గొం త

పూడుకుపోతుందని తెలిసి నేను వారించాను కోవంగా 'ఆడపిల్లలా ఏడవకు. ఏడవకుండా చెప్పదలుచుకున్నది ఖచ్చితంగా చెప్పేయ్.'

'వెంకటరత్నం చౌదరిగారమ్మాయిని నేను ప్రేమించాను!'

ఆమాట వినడంతోటే ఉలిక్కిపడ్డాను. భగవంతుడు 'ఆశ' ని తెలుసుకుని నేను ఆశ్చర్యపోయాను. ఎంతైనా, మరీయింత విడ్డూరమా?

ఈరోజులెలాటివి? ఎక్కడో కథల్లో తప్ప- ఈ భూమ్మీద వర్షపోరాటం ప్రతి మూల సాగుతూనే వుంది గదా. ఒకరి దగ్గర కొలువుచేస్తున్న మనిషి కొడుకు ప్రేమించడమా? అందునా ఆ ఖామందు కూతురినా? ఇంత తెగింపా? రాజకుమారి, తోటమాలి కొడుకును ప్రేమించడం కథ; రాజకుమారిని తోటమాలి కొడుకు కలలోనైనా కన్నెత్తి చూడకపోవడం జీవితం. ఈ వ్యత్యాసాన్ని భగవంతుడు ఎందుకు తెలుసుకోలేదు!

నేనే అడిగాను-

'మరి ఈ ప్రేమ సంగతి మీ నాన్నకి తెలుసా?'

'నా ప్రేమ సంగతి మా నాన్నకెందుకు తెలియాలి? పైగా నేను చౌదరిగారమ్మాయిని ప్రేమిస్తున్నానని తెలుస్తే మా నాన్న గుండె ఆగిపోతుంది. మానాన్న చౌదరి దగ్గర నేల కంటుకుపోయి బతుకుతాడు. ఇప్పుడే ఆ మనిషి ముందు మా నాన్న తలెత్తి తిరగడు గదా! కనక, నిజమేమిటో తెలుసా సుబ్బారావు, మానాన్న

వాళ్ళింట్లో గుమాస్తాగాడు కాపోతే లలిత నాకు దక్కేది. నా ప్రేమ చచ్చిపోవడానికి ముఖ్య కారణం మా నాన్న. కేవలం ఈ స్త్రీడరు గుమాస్తా! షేమ్.'

'అందుకా ఏడుస్తున్నావ్?'

'మరెందుకనుకున్నావ్. ఈ బోడి వరీక్షలు నాకో లెళ్ళి గాదు. నాక్కావలసిన జీవితం నాకు దొరుకుతే ఈ చదువుల్ని, ఈ వరీక్షల్ని అవతలకి తోసిపారేస్తాను ... ప్రేమిస్తున్నట్టు నటించి, నాకు పిచ్చేత్తించి, మరో గొప్ప వెధవని పెళ్ళి చేసుకుంటోంది లలిత! ఈ భగవంతం ప్రేమ నెంబర్ వన్. రేపు నెంబరు టూ గూడా నన్నీ రకంగానే 'దగా' చేస్తే, నేనేనాటికి బాగువడేది సుబ్బారావ్! చెప్పు.'

'ప్రేమ లేకపోతే బతకలేవా?'

'బుద్ధిలేని ప్రశ్న. చెబితినీ గదా నేను మీలాటి చవటని కాదు కాదనీ. డబ్బులున్న బంగారు వక్షినే ప్రేమిస్తాను. నా గీత బాగుండాలేగాని, దానివల్ల నేనేం సాధిస్తానో నువ్వు కళ్ళారా చూచి అదిరి చస్తావ్.'

నేను లేచి నించున్నాను.

'వెళ్ళిపోతున్నావా?'

'నువ్వెందు కేడుస్తున్నానో తెలీక ఓదార్చి కారణం కనుక్కోమని నన్ను మీ నాన్న పంపాడు. నువ్వు మహా గొప్ప మేధావివని తెలిసింది. అందుచేత మరి నోరెత్తకుండా వెళ్ళిపోతున్నాను.'

'నన్ను క్షమించానని మనస్ఫూర్తిగా చెప్పి వెళ్ళరా బాబూ!'

నాకు నవ్వుచ్చింది. హేళనగానే అన్నాను-

'నేను నిన్ను క్షమించడమా?'

'అవును. నువ్వే నన్ను క్షమించాలి. నా వాగుడు నీ మనసుకి కష్టం కలిగిస్తే క్షమించి మరి వెళ్ళు. అంతేగాని సలహాలివ్వకొరేయ్! నీమీద నాకు అపరిమితమైన గౌరవం సుబ్బారావ్! నువ్వు తలుచుకుంటే నన్ను క్షణంలో మార్చిపారేయగలవు. ఆ పని మాత్రం చేయొద్దని ప్రాధేయపడుతున్నాను. అంతే.'

ఏం చెప్పాలో తోచక తలొంచుకుని వచ్చేశాను.

-ఆ తర్వాత భగవంతం బి.వి. వరీక్ష పాసైనప్పుడుగానీ, అతను ఎమ్మెకి విశాఖపట్టణం వెళ్ళినప్పుడుగానీ నేను సంతోషించలేకపోయాను. నాకు వీలుకాని పై చదువులకి అతను నోచుకున్నాడనే ఈర్ష్య కాదిది.

భగవంతం కొరకు, కేవలం ఆడంబరాల నిమిత్తం ఆ స్త్రీడరు గుమాస్తా వినియోగిస్తున్న డబ్బునీ, త్యాగానీ చూస్తుంటే నా కడుపు తరుక్కుపోతుండేది. కొడుకు ఉజ్జల భవిష్యత్తు

నిమిత్తం తండ్రి ఎన్నెన్ని త్యాగాలు చేసినా, ఎంత నెత్తురు ఖర్చుపెట్టినా విచిత్ర మనిపించదు. కాని, తండ్రి వాత్సల్యాన్నీ, ప్రేమనీ ఆధారం చేసుకొని అర్థం లేని విలాసాల్లో మునిగే కొడుకు ప్రవర్తన నాకు గిట్టదు. భగవంతం విశాఖపట్టణంలో వెలిగిస్తూన్న జీవితం నాకెప్పటికప్పుడు మిత్రులద్వారా తెలుస్తూనే వుండేది. ఇక్కడ వాళ్ళ నాన్న వేలకివేలు అప్పులు చేస్తుండడం గూడా గమనించిన మనిషిని గనక బొమ్మా బొరుసూ రెండూ చూస్తున్నాన్నేను-.

అరవై అయిదు చివ్రోజుల్లో భగవంతమే నాకో ఆశ్చర్యకరమైన వార్త పంపాడు. మనిషి ప్రేమించాల్సిందే. అదేం బూతు కాదు. అవుతే ఆ ప్రేమ వెనక యితరమైన ఉద్దేశం కూడదంటాను.

భగవంతం పెళ్ళి చేసుకోబోతున్నాడు. వధువు పేరు వద్దు. వద్దు భగవంతానికి క్లాసుమేటు. ఇంతవరకూ బాగానే వుంది. వద్దు విధవని చదివినప్పుడు భగవంతానికున్న చొరవ

నువ్వు, నీలాటివాళ్ళంతా
ఘోల్స్, ఘోల్స్ నేను ఘోల్స్
కాదు. నేను 'రేపటి మనిషి'ని.
కొన్ని పదుల సంవత్సరాల
ముందర మనిషిని! నా కోసం,
ఆ కాలాన్ని బంగారం
చేసుకునేందుకు నేనిప్పట్నుంచే
ప్రయత్నించాలి.

ప్రమాదమనిపించింది నాకు.

ఆ ఉత్తరం వుచ్చుకుని భగవంతం వాళ్ళింటికి వెళ్ళాను. అంతక్రితమే, భగవంతం చేయనున్న ఘనకార్యం తెలిసి అతని తల్లి శోక దేవత అయ్యింది.

'విన్నావా నాయనా సుబ్బారావూ, మా వాడు మమ్మల్నెలా ఉద్ధరిస్తున్నాడో. వంశంలో లేనిపని వాడు చేసేస్తున్నాడు. ఇన్నేళ్ళూ పెంచి పెద్దజేసినందుకు వాడు మాకు చెల్లించే ప్రతిఫలం చూస్తేవిగా. వాడికోసం ఈ మారాజెంత కష్టపడ్డారో నువ్వు ఎరుగుదువుగా. వాడిని వువ్వులా పెంచేరు నాయనా! కళ్ళలో పెట్టుకు పెంచేరు. ఆరుగురు పిల్లలున్నారొక. వాళ్ళందరి నోళ్ళూ కట్టిపారేసి వాడినింత చేసేరు.'

స్త్రీడరు గుమాస్తా ఆ శోకదేవతని ఓదార్చ

ప్రయత్నించారు.

'ఏడవకే బాబూ, ఏడవకు. నీదంతా పిచ్చి గోల. మనరోజులిలా తగలజ్ఞాయని నోరు మూసుక్కూచో. వాడినైనా సుఖపడనివ్వు. ఎందుకీ రాద్ధాంతం. కాలముంది చూశావు, అదే వాడికి జవాబు చెబుతుంది! ఇవాళ వాడు విధవల్ని పెళ్ళాడాడు. రేపేమో... నాయనా భగవంతం! విజ్ఞాడవైపోయావుటరా! పోనీలే నాన్నా. నువ్వయినా సుఖపడు. మా చేయిదాటి వెళ్ళావు. నూరేళ్ళూ ముఖంగా వర్ణిల్లు చిట్టి!'

నాతోపాటు చదువుకుని, ఉద్యోగానికీ హోదాకీ సంబంధించినంతవరకూ నన్ను మించిన నా స్నేహితులనేకమంది వున్నారు. వాళ్ళని చూచినప్పుడు నేను అసూయ చెందను గానీ, వాళ్ళు నన్ను 'తక్కువ' చేస్తే మాత్రం నేను బాధపడతాను.

రవీంద్రభారతిలో నేనొక నాటక ప్రదర్శనకి వెళ్ళాను. నాటకం ప్రారంభించేముందు అక్కడ హాజరైన పెద్దలు కొందరు వేదికమీదికొచ్చి తెలుగు నాటకాల గురించి మాట్లాడారు. ఆ వక్తల్లో భగవంతం గూడా వుండటం వల్ల నేనమితంగా సంతోషించాను.

భగవంతం ఆంధ్ర రాజధానిలో కీర్తిప్రతిష్ఠలందుకున్నాడంటే ఆనందించాను. అతననేక సాంఘిక కార్యకలాపాల్లో చేయి కలుపుతుంటాడని నేనిక్కడికొచ్చిన తొలిదిసాలోనే విని వున్నాను.

ఈ సమాజంలో 'అరుదైన' ఒక ఘనకార్యం తెగింపుతో చేసిన ప్రతి తెలివిగల మనిషి ప్రముఖుడేనని నా ఉద్దేశం. విధవా వివాహం మాటలో సుళువేమో గానీ, అనుభవానికది వరీక్షని నా అభిప్రాయం. అంతటి విలువైన మార్గాన్ని భగవంతం అనుసరించి, తద్వారా అతను వెలిగిపోతున్నాడు.

కొన్నేళ్ళ క్రితం అతని ఆవేశాన్ని నేనెప్పటికీ మరిచిపోలేను. అతని కలలన్నీ నాకు గుర్తున్నాయి. అతను నమ్మిన సిద్ధాంతాన్ని అతను అనుసరించి లాభం పొందుతున్నాడు. భగవంతం ఎంతకైనా తగును!

ఆ నాటకం పూర్తయింతర్వాత నేతన్ని కలుసుకునేందుకు బయటకి వెళ్ళాను. అతనో నల్లటి కారు పక్కని నించుని సిగరెట్టు కాలుస్తున్నాడు. అతని చుట్టూరా కొందరు మనుషులు నించున్నారు. వాళ్ళందరికీ అతను ఏదో విషయాన్ని విపులీకరించి చెబుతున్నాడు. వాళ్ళతి శ్రద్ధగా వింటున్నారు.

నేను వాళ్ళందరికీ కొంతదూరంలో నిలబడి వున్నాను. ఉన్నవళంగా భగవంతాన్ని చేయెత్తి

వీలవేత చొరవ నా కిప్పుడు లేదు. ఇప్పుడతను తీరుగా ఎదిగి వున్నాడు. అతని మొహంలోనూ, ఆతను కట్టుకున్న దుస్తుల్లోనూ ఒక వింత వెలుగు, ఒక హోదా స్పష్టంగా కనిపించింది. ఆక్కడీ తను నా వేపు చూచిన ప్రతిమాటూ, వేమ అతన్నే మాటాడాలనే ఉత్సుకతని సాధ్యమైనంత స్పష్టంగా తెలీజేసుకున్నాను.

కానీ, అతను నన్ను వట్టించుకునే స్థితిలో లేడు. నోటితో పిలవలేకపోయినా, అతని హోదాకి తగ్గవిధంగా కళ్లతోనైనా పలుకరించవచ్చునుగా. అది జరగలేదు.

అభిమానం చంపుకునేందుకు మనసావృత నేనక్కడుంచి కదిలొచ్చేశాను. భగవంత మనబడే ఓ స్త్రీడరు గుమాస్తా కొడుకు- జాతకం తిరిగి ప్రముఖుడైనంత మాత్రాన యింత తలబిరుసా? మనిషి బుద్ధే యింతా? లేక అది కొందరికే వర్తిస్తుందా?

అతను బంగారాన్నే తింటుండవచ్చు; అతను అద్భుతాన్నే అరగా అరగా తాగుతుండొచ్చు; అతను ఇంద్రభవనంలోనే కాపురం వుండొచ్చు- అతని అదృష్టానికి నేను ఈసు చెందను. కానీ, చిన్ననాటి మిత్రుడిన్నేను. ఇది అతనెందుకు మరిచిపోయేడు?

నేనిన్ని అనుకున్న తర్వాత గొప్పవాళ్లందరిమీదా నాకు కోపం వచ్చేసింది. నా ముందునుంచి పోతూన్న ప్రతి కారునీ, ప్రతి ఖరీదైన మనిషినీ కసిగా చూశాను. చాలాదూరం నడిచి వచ్చేసినంతర్వాత నా వొక్క కోపానికి, అల్పత్వానికి సిగ్గువడ్డాను.

చిక్కడవల్లి దగ్గర పడుతుండగా, నా వెనక్కి కారు హారను వినిపించింది. ఉలిక్కిపడి రోడ్డుకి పక్కగా తొలిగాను. పేవ్ మెంట్ మీద నిలబడి పోయాను. ఆ కారు సరిగ్గా నా ముందుకొచ్చి ఆగింది.

ఆ కారులో భగవంతాన్ని చూశాను. నా మనసులో గూడు కట్టుకున్న శంకలన్నీ మటుమాయమైపోయాయి. చాలా ఆనందంగా నవ్వగలిగాను.

ద్రైవరు వెనక తలుపు తెరిచి నించున్నాడు. 'రా, వచ్చి నా వక్కన కూచో!' అన్నాడు భగవంతం.

ఒక్క గెంతులో కారులోకొచ్చి కూర్చున్నాను. నేను కూచున్న తర్వాత కారు కదిలింది.

'దేవుడిలా కనిపించి, మళ్లా అంతలోనే మాయమైపోయావు. నువ్వు హైద్రాబాద్ వచ్చినట్టు తెలిసింది కానీ, కలుసుకోడం వడలేదు. ఎక్కడుంటున్నావ్?'

'చిక్కడవల్లిలో.'
'భార్య పిల్లలూ...'

'వాళ్లంతా బందరులోనే వున్నారు. రేపాదివారం వెళ్లి తీసుకొస్తాను.'

'అంతా క్షేమమా?'
నేను తలూపాను. అతనో సిగరెట్టు నాకిచ్చాడు. అతనూ ఒకటి ముట్టించి పొగని నింపాదిగా వొదిలి అన్నాడు.

'మావగారి బిజినెస్ లో చేరాను. లక్షల మీద సాగుతోంది. మొన్నీ మధ్యనే నాకోసం ఒక ఇల్లు కట్టించారాయన. కొడుకైనా, అల్లుడైనా- నేనొక్కడే. ఎలా వుంది నా కథ?'

'బాగుంది.'
'ఇంతందమైన కథలో చోటుచేసుకునేందుకు నేనెంత ప్రయత్నించానో తెలుసా?'
'తెలీదు. కానీ, వూహించాను.'
'ఈజిప్ట్? అయితే ఆ తమాషా ఏమిటో చెప్పు వింటాను.'
'ఇప్పుడు గాదు, మరోనాడు చెబుతాను.'
'వాయిదా ఎందుకట?'

ఇది ముందు. మనిషికి మంచి టూనిక్కు. మనిషి విడ్డెనప్పుడూ, నవ్విసప్పుడూ బాగా పనిచేస్తుంది. దీని ఖరీదు ఎనభై రూపాయల చిల్లర. వాడబడే మనిషి సత్తాని బట్టి ఈ ఒక్క సీసా ఒకేసారి పుచ్చుకోనూ వొచ్చు, లేదూ- ఆరగా ఆరగా వారం రోజులూ వాడుకోవచ్చు. సాధారణంగా నేనీ పాళ్లని దృష్టిలో పెట్టుకోను. ఎంత దొరికితే అంతా పుచ్చుకుంటాను. నువ్వు నాకు మిత్రుడివి, అతిథివి. నీకేం అభ్యంతరం లేకపోతే, నీ ముందుంచిన గ్లాసులోకి నీ యిష్టమొచ్చినంత వొంచుకో, అన్నాడతను.
'నా క్వావలసినంత అభ్యంతరం వుంది. నాకొద్దు.'
'వెల్ సెడ్! చాలామంది చాలావాటికి భయపడి ఛస్తారు. నే తాగితే నీకేమైనా అభ్యంతరమా?'
'వుండదు.'
'దేవుడు నిన్ను కాపాడాలి! చూడు నాయనా సుబ్బారావు నా విశ్వరూపం! నేను తాగుతూ నా కథంతా చెబుతాను. నువ్వు నోరు మూసుకుని అదంతా విను. కథ పూర్తయిన తర్వాతనే నీ సందేహాలు వింటాను. తెలిసిందా? భగవంతం కథ ఈ చుక్కతో ప్రారంభం! వినింక.
'ఆప్టరాలి ఓ స్త్రీడరు గుమాస్తా కొడుకున్నేను. నా పేరు భగవంతం. ఈ భగవంతానికి ఒక విశాలమైన హృదయముంది. ఆ హృదయంలో బంగారు కలలనేకం. ఈ భగవంతానికి బోల్డు ప్రవచం వుంది. తమ్ముళ్లూ చెల్లాయిలూ వెరశి ఆరుగురున్నారు. వాళ్లందరి మధ్య ఆ యింట్లో భగవంతానికి సుఖం లేదు. తండ్రని చెప్పబడే

'నేనూహించింది నిజమని ముందు తెలియాలి.'

'ఆల్ రైట్. అలాగే దాచుకో' అన్నాడతను.
మా కారు ఓ అందమైన 'భవంతి' ముందు ఆగింది. ఇద్దరం దిగేము. గేటుదగ్గరున్న మనిషి భగవంతానికి తలొంచాడు.

ఎంతో ముచ్చటైన గదిలో నేనొక్కడే వున్నాను. పండు వెన్నెల్లాంటి లైటు వెల్తురు, సన్నగా చక్కటి రేడియో సంగీతం; పంకా సున్నితమైన శబ్దం; అదంతా మనసుని అలరించే వాతావరణం. ఇక్కడిలాగే యుగాలు గడిచిపోతే బాగుండుననిపించింది.

భగవంతం బట్టలు మార్చుకు వచ్చాడు. ఇప్పుడతను దొరబాబులా వున్నాడు. వస్తూనే అన్నాడు:

'ఒక గంటలో భోజనం రెడీ అవుతుంది. ఆకలిగా వున్నాసరే, నొరుమూసుకూచోవాలి, వీలవుతుందా?'

'నిజం చెప్పాలంటే నా కిప్పుడాకలేదు.'
'అది ఆరోగ్యానికి మంచిది కాదోయ్ సుబ్బారావు! పద్మ ఫ్రండ్స్ తో సినిమాకి వెళ్లిందిట. పరిచయం చేద్దామనుకున్నాను.'

'నిన్ను చూశానుగా- వేరే మీ ఆవిడ్డి చూడక్కర్లేదు.'
'అదేమిటి?'

'అదంతే. ఒక లెళ్లు. నువ్వింత ఆనందంగా వున్న మనిషివి. ఒకటి ఒకటి రెండు. అనగా...'
'ఆవు. లెళ్లుల మాష్టారూ! నీ లెళ్లు తప్పింది. ఒకటి, ఒకటి ఒకటి.'

నాకర్థం కాలేదు. అదోలా అతనివేపు చూశాను. దాన్లోంచి ఓ సీసా తీశాడు. సీసాతో రెండు గ్లాసులూ పట్టుకొచ్చి నా ముందున్న బల్లమీదుంచాడు.

'ఇది ముందు. మనిషికి మంచి టూనిక్కు. మనిషి విడ్డెనప్పుడూ, నవ్విసప్పుడూ బాగా పనిచేస్తుంది. దీని ఖరీదు ఎనభై రూపాయల చిల్లర. వాడబడే మనిషి సత్తాని బట్టి ఈ ఒక్క సీసా ఒకేసారి పుచ్చుకోనూ వొచ్చు, లేదూ- ఆరగా ఆరగా వారం రోజులూ వాడుకోవచ్చు. సాధారణంగా నేనీ పాళ్లని దృష్టిలో పెట్టుకోను. ఎంత దొరికితే అంతా పుచ్చుకుంటాను. నువ్వు నాకు మిత్రుడివి, అతిథివి. నీకేం అభ్యంతరం లేకపోతే, నీ ముందుంచిన గ్లాసులోకి నీ యిష్టమొచ్చినంత వొంచుకో, అన్నాడతను.

'నా క్వావలసినంత అభ్యంతరం వుంది. నాకొద్దు.'
'వెల్ సెడ్! చాలామంది చాలావాటికి భయపడి ఛస్తారు. నే తాగితే నీకేమైనా అభ్యంతరమా?'
'వుండదు.'

'దేవుడు నిన్ను కాపాడాలి! చూడు నాయనా సుబ్బారావు నా విశ్వరూపం! నేను తాగుతూ నా కథంతా చెబుతాను. నువ్వు నోరు మూసుకుని అదంతా విను. కథ పూర్తయిన తర్వాతనే నీ సందేహాలు వింటాను. తెలిసిందా? భగవంతం కథ ఈ చుక్కతో ప్రారంభం! వినింక.

'ఆప్టరాలి ఓ స్త్రీడరు గుమాస్తా కొడుకున్నేను. నా పేరు భగవంతం. ఈ భగవంతానికి ఒక విశాలమైన హృదయముంది. ఆ హృదయంలో బంగారు కలలనేకం. ఈ భగవంతానికి బోల్డు ప్రవచం వుంది. తమ్ముళ్లూ చెల్లాయిలూ వెరశి ఆరుగురున్నారు. వాళ్లందరి మధ్య ఆ యింట్లో భగవంతానికి సుఖం లేదు. తండ్రని చెప్పబడే

(మిగతా 51వ పేజీలో)

ఆ పూర్ స్ట్రీడర్ గుమాస్తా జీవితం పరుగుపందెంలో ఆరు దశాబ్దాలు వెనక పడిపోయి ఆయాసంతో అడుగు వేయలేకపోతున్నాడు. ఇది భగవంతానికి ఒక గొప్ప డిస్ క్వాలిఫికేషన్! వింటున్నావా సుబ్బారావు! ఈ స్వీయ కథ మరో మనిషికి నేను ఛస్తే చెప్పను. నువ్వు నా చెలికాడివి, నా ప్రాణానివి. అందుచేత ఈ ఛాన్స్ నీకు దక్కింది.

‘వధకం వేసేను. లలితను ప్రేమించేను. మనకి మనిషి చెప్పకునే కులాల పట్టింపులేదు. మన క్యావలిసిన కులమొక్కటే, డబ్బు కులం! లలితని పెళ్లాడి వెంకటరత్నం చౌదరిని తిందామనుకున్నాను. లలిత గొప్ప నటీమణి గనుక నా చేతుల్లోంచి పారిపోయింది. అక్కడితో ఒక వెలుగు దూరమైంది.

‘బి.వి. పానయ్యాను. ఎమ్మేకి వెళ్లాను. బక్క నాన్నని నడుం విరిగేలా తన్ని డబ్బులు మింగాను. ఆ బక్కమనిషి నా గురించి మొదట్నుంచీ తలొంచేశాడు. నాన్నా డియర్ నీ ప్రాణం యివ్వు, దాంతో నాకు వనుందని అడిగితే, అంతకంటేనా చిట్టి వుచ్చుకో బాబూ అనేయగల అతిమంచి దుర్మార్గుడాయన. అందుకే పేదవాడు అప్పుల్లో మునిగి యస్ ఓ యస్ అంటున్నాడిప్పుడు. వాటే ఫాల్ మై డియర్ ఫాదర్! మే గాడ్ వనిష్ యూ!

‘యూనివర్సిటీలో వద్దు కనిపించింది. దాని మొగుడుపోయి అదేడుస్తున్న కాలాన్ని తెలివిగా వాడుకోవాలనుకున్నాను. వద్దు వివరాలు కనుక్కుని తృప్తి చెందాను. వేట ప్రారంభమయ్యింది. ఏడవకేడవకు వద్దా, నువ్వేడవకు, నువ్వేడిస్తే నేనేమైపోవాలి? పోయిన వాళ్ల గురించి మనం యెంతేడుస్తే ఏం ప్రయోజనం చెప్పు?

లే. నేనున్నాను. ఈ హృదయంలో నీకోసం యింత జాలినీ, యింత ప్రేమనీ అభిమానాన్నీ దాచాను. అదంతా నీది నీదే వద్దా అని కవిత్వం చెప్పాను. ఎంతకీ నావేపు నుంచే కథ నడిచింది గానీ, అటునుంచి ఒక్క వాక్యం గూడా నడవలేదు. వద్దగాని, మావగానీ సామాన్యులు కారు, కారంతే. మగవాడి ఆసరాతో అవసరమున్న వంది పిల్ల వద్దు. బురదనుంచి పుట్టిన పువ్వుని భ్రమవడ్డానే గాని, ఆ పువ్వునిండా బురద నుంచి పుట్టిన పువ్వుని భ్రమవడ్డానే గాని, ఆ పువ్వునిండా బురదున్నదని గ్రహించలేకపోయాను. వద్దని వంకజమనూ నీ బొందనూ నేనవేమీ పట్టించుకోను. నువ్వొక్కటేవద్దూ అబ్బీ!

‘ఆల్ రైట్, నేను విధవా వివాహం చేసుకుని

సమాజంలో ఒక గొప్ప స్థానాన్నీ సంపాదించేసి, మావగాడి ఆస్తికి వేట కుక్కవైపోయాను. బిజినెస్ ఇక్కడ న్యాయం, అన్యాయం, ధర్మం, అధర్మం ఈ వద్దులేమీ వుండవు. ఉన్నదల్లా డబ్బు. ఆ డబ్బు నేన్నిరకాలుగా, ఎంతెంత గడ్డితిని సంపాదించాలనే తాపత్రయం. అదే వున్నదిక్కడ. పెళ్లాంతో సంబంధం లేదు. పేదనాన్నని తలుచుకునేందుకు టైం లేదు.

‘మావ జీనియస్, దొంగని వెతికివట్టుకుని వాడి చేతిలో తాళం చేతులుంచి, వాడి చుట్టూతా కొందరు భటుల్నుంచాడు. దొంగ వెధవ, ప్రతి మూమెంటునీ మైక్రో ఫిల్ము ద్వారా లాగేసి ప్రాణాలు తిన్నాన్నాడు.

‘నా పెళ్లయ్యే ముందు కొన్ని ఆంక్షలు. ముఖ్యమైనది- నాకు తల్లి తండ్రి గానీ, అక్కా తమ్ముళ్లూ గానీ, చెల్లి అన్నలు గానీ వుండకూడదు. నే నప్పుడు నవ్వేసి ‘యస్’



అన్నాను. ఆనక నా పెళ్లి. అనగా ఉరి. ఒరే సుబ్బారావు! నువ్వు, నీలాటి అమాయకులంతా మంచివాళ్లూ బాబూ! మీకు సుఖాలు తప్ప నీడలు తెలీవు. నేను నీడల్లో వుండి సుఖవడి ఛస్తున్నానరోయ్ అనే భ్రమని మీకు కలిగించేస్తున్నాను.

‘నాన్న ఉత్తరం రాశాడు. ఆర్థికంగా చితికి పోయాట్ట. మరేమవుతాడేం? ఎప్పటికయినా ఎగిరిపోయే ఈ వక్షిని నమ్ముకున్న ఆ మనిషేమవుతాడేం? మూలధనానికి నష్టం రాదని నామీద ఆయన శరీరంలోవున్న ప్రతి నెత్తుటి బొట్టునీ వెచ్చించినందుకు ఏమవుతాడేం? పిల్లవాడిని వ్యాపార లక్షణంగా పెంచాడు. ఆ వ్యాపారం యిప్పుడు దివాలా తీసింది. ఐ.పి. పెట్టేశాడక్కడ. చెల్లి పెళ్లిటరా సుబ్బారావు! పెళ్లి తమ్ముడికి క్షయట. అమ్మకేదో తెలీని మాయరోగంట! భయంకరం బాబూ!

‘నేను ఈ దుఃఖాలు వినకూడదు. ఈ కష్టాలు

తెలుసుకో గూడదు. ఇవన్నీ తెలుసుకుంటే మావగాడి వేటకుక్క ఏమైపోగలదో వూహించావా? అందుచేత యివేమీ నాకు తెలీకూడదు. గనక నాకొచ్చే ఉత్తరాలూ, ఖబుర్లూ అన్నీ యిక్కడ సెన్సార్ జరుగుతాయి. ఏవో కొన్ని దారుణాలు మాత్రం అప్పుడప్పుడూ తెలుస్తుంటాయి.

‘ఏపిల్ వండులాగున్నానని అనుకుంటారు గదరా మీరు? ఓరి వెధవలూ! నా నరనరంలోను స్థానం చేసుకున్న విషపురుగుల సంగతి మీకేం తెలుసురా? నేను దయ్యాన్ని, పెద్ద భూతాన్ని. ఈ ప్రపంచంలో జరిగే అవినీతికీ, దుర్మార్గానికీ ప్రతిబింబాన్నేను. మందెక్కువయిన మాటలు కావురా యివి. ఇవాళ నిన్ను చూచిం తర్వాత నా గుండె తలుపులు తెరుచుకున్నాయి. ఓపిగ్గా వినంతే. ఇదెందుకీలా జరిగింది? చెబ్తాను విను.

‘నాకు కొన్ని శాపాలున్నాయి. నడుం విరిగిన నాన్న శాపం, కుమిలి కుమిలేడుస్తున్న అమ్మ శాపం నన్ను నమ్ముకున్న నా చిట్టి చెల్లాయీ, తమ్ముళ్ల శాపం, తెలిసిందిరా అబ్బీ! ఇన్ని శాపాలతో పాటు నా దుర్మార్గం. ఇంకెక్కడరా నేను సుఖించేది? ఓరి పిచ్చీ! నేను నిత్య దుఃఖితుడినిరా, నాకు సుఖం లేదు. నాకెప్పుడో జ్ఞానోదయం కలిగింది. అప్పట్నుంచీ నేను లోలోన ఏడుస్తూనే వున్నాను. ఎంతో ఖరీదయిన నా కన్నీరు వృథా అవుతూనే వుంది.’

ఇంతకథ చెప్పి సీసావేపు చూసి నవ్వేశాడు.

‘అయ్య బాబోయ్! చాలా తాగేశాను’ అన్నాడు.

ఆ తర్వాత అతను తలని బల్లమీదుంచి వలవలా ఏడవడం ప్రారంభించాడు. నాకు జాలి కలిగింది. అతని భుజమ్మీద చేయివేశాను. నా చేతినతనలాగే పట్టేశాడు. నా చేతితోనే తని కన్నీరుని తుడుచుకున్నాడు.

‘ఎంత చల్లని చేయిరా నీది దుర్మార్గుడా? మా అమ్మ మాటలాగా, మా నాన్న మనసులాగా నీ చేయి ఎంత చల్లనిదిరా సుబ్బారావు! అదృష్టవంతుడివి. అందుకే, నీలో నేను నా వాళ్లనందర్నీ చూచుకున్నాను. థేంక్స్. వెరి మెనీ థేంక్స్. అప్పుడే నువ్వెళ్లకు. ఇవాళ మనిద్దరం కలిసి భోజనం చేద్దాం. భోజనం పూర్తవగానే నీకోసం నా కారు రెడీగా వుంటుంది. దాన్లో నువ్వెళ్లిపో. మళ్లీ నాకు కనిపించకు. నువ్వు కనిపిస్తే- నేనిలా గుండె బద్దలయేలా ఏడుస్తారా! అబ్బీ! అందుచేత నువ్విక నాక్కనిపించకు. అరే- అదేమిట్రా పిచ్చి మాలోకమా? నువ్వేడుస్తా వెండుకురా? ఏడవకొరేయ్- నాక్కోవం వొచ్చేస్తుంది. ఏడువకంటే.’ అన్నాడతను.

చిత్రం- ఈ మనిషిని నేనెందుకు క్షమించాను?